



நிறுவனர் : கலைஞர் மு. கருணாநிதி

திங்கள்கிழமை 27-01-2025

‘இரும்பு மனிதர்’ ஆட்சியில் இரும்பின் காலத் தொன்மை வெளியாகி இருக்கிறது!

2015 ஆம் ஆண்டு ‘நமக்கு நாமே’ என்ற மக்கள் சந்திப்புப் பயணத்தை தளபதி மு.க.ஸ்டாலின் அவர்கள் நிகழ்த்தினார்கள். அப்போது நடைபெற்ற நிகழ்ச்சி ஒன்றில் பேசிய தமிழினத் தலைவர் கலைஞர் அவர்கள், “என் வீட்டில் நிறந்த மக்களில் இந்தக் குழந்தைக்குத் தான் ஸ்டாலின் என்று பெயரிட்டேன். ரஷ்யத் தலைவர் ஸ்டாலினுக்கு ஏன் இந்தப் பெயர் வந்தது தெரியுமா? ஸ்டாலின் என்றால் ‘இரும்பு மனிதர்’ என்று பொருள். எனவே, அந்தப் பெயரையே இந்தக் குழந்தைக்குக் கூட்டினேன். அப்போதே எனக்குள் இந்தக் குழந்தை இரும்பு மனிதராக வருமென்ற உணர்வு ஏற்பட்டது. நான் நினைத்தபடியே ஸ்டாலின் இப்போது ஸ்டாலினாகவே உருவெடுத்துள்ளார். அவர் ஸ்டாலினாகவே நிர்வாகத்தை நடத்துவார். மக்களுக்கு நல்லதுதான் செய்வார்” என்று பேசினார்கள்.

அத்தகைய சிறப்பு மிக்க ஆட்சியை வழங்கி வரும் முதலமைச்சர் அவர்கள் இரும்பு குறித்த கரும்பான செய்தியை வழங்கி இருக்கிறார்கள்.

“தமிழ் நிலப்பரப்பில் இருந்து தான் இரும்பின் காலம் தொடங்கியது என்ற மாபெரும் மானுடவியல் ஆய்வுப் பிரகடனத்தை இந்த நிகழ்ச்சியின் வாயிலாக இந்திய நாட்டுக்கு மட்டுமல்ல உலகுடனே நான் அறிவிக்கிறேன். 5,300 ஆண்டு களுக்கு முன்பே உருக்கு இரும்பு தொழில் நுட்பம் தமிழ் நிலத்தில் அறிமுகப்படுத்தப்பட்டு விட்டது.” என்று தலைநிலமிருந்து உலகுக்கு அறிவித்துள்ளார் மாண்புமிகு தமிழ்நாடு முதலமைச்சர் அவர்கள்.

இரும்பு உருக்குதல், ஆயுதங்கள் செய்தல், வேளாண் உற்பத்திக்குத் தேவையான அடிப்படைக் கருவிகளை செய்தல் போன்ற தொழில்நுட்ப அறிவினைப் பெற்றிருந்தனர் என்பதை சங்க இலக்கியங்கள் எடுத்துரைக்கின்றன.

“இரும்பு உலகு குருகின் இடந்து இறை தேரும்”

“இரும்பு செய் தொழியின் ஏர ஆகி”

“எஃகுறு மாந்தரின் இளைந்துகண் படுக்கும்” - ஆகிய அகநானூறு நூலின் வரிகள் இரும்பை ஆயுதமாக்கும் முறையையும் பயனையும் விரிவாக எடுத்துரைக்கின்றன.

இதுவரை நாம் பேசி வந்தது அனைத்தையும் பழம் பெருமைகள் என்றும், இலக்கியத்தில்தானே இருக்கிறது என்றும் சொல்லி வந்தார்கள். இதோ இதனை ஆய்வுப் புர்வமாக மெய்ப்பித்து நாட்டுக்கு அறிவித்திருக்கிறார் மாண்புமிகு முதலமைச்சர் மு.க.ஸ்டாலின் அவர்கள்.

தமிழ்நாடு அரசு தொல்லியல் துறையால் மேற்கொள்ளப்பட்ட அகழாய்வுகளில் சேகரிக்கப்பட்ட மாதிரிகள் உலகின் தலைசிறந்த ஆய்வகங்களுக்கு அனுப்பி வைக்கப்பட்டன. புனை நகரிலுள்ள ரீப்பால் சகானி தொல் அறிவியல் நிறுவனம், அகமதாபாத் நகரிலுள்ள இயற்பியல் ஆராய்ச்சி ஆய்வகம் ஆகிய தேசிய அளவில் புகழ்பெற்ற ஆய்வு நிறுவனங்களும், பன்னாட்டளவில் உயரிய நிறுவனமான அமெரிக்க நாட்டு புளோரிடா மாநிலத்திலுள்ள டீட்டா ஆய்வகமும் இதனை ஒப்புக் கொண்டுள்ளன. இந்த பகுப்பாய்வு முடிவுகள் இந்தியாவில் உள்ள தொல்லியல் அறிஞர்களுக்கு அனுப்பி வைக்கப்பட்டன. அவர்களும் ஏற்றுக் கொண்டு பிறகு தான் நாட்டுக்கு அறிவிக்கப்பட்டுள்ளது. 5,300 ஆண்டு களுக்கு முன்னர் தமிழ் நிலப்பரப்பில் இரும்பு அறிமுகப்படுத்தப்பட்டுள்ளது என்பதை இவர்கள் அனைவரும் ஒப்புக் கொண்டுள்ளார்கள்.

“வந்திய மலைக்கு வடக்கே அமைந்துள்ள பண்பாட்டு இடங்கள் செப்புக் காலத்தில் இருந்தபோது, வந்தியத்தின் தெற்கே வணிகத்திற்குப் பயன்படுத்தும் அளவிற்கு செப்புத் தாது குறைவாக கிடைத்தன. ஆனால், செம்பைவிட வலிமையான இரும்பு பயன்பாட்டிற்கு வந்துவிட்டது. எனவே, வடஇந்தியாவின் செப்புக் காலமும் தென்னிந்தியாவின் இரும்புக் காலமும் சமகாலத்தவை” என்று இந்த ஆய்வு முடிவுகள் கூறுகின்றன.

★ தமிழ்நாடு அரசுத் தொல்லியல் துறையால் மேற்கொள்ளப்பட்டு வரும் அகழாய்வு முடிவுகள் பல்வேறு திருப்புமுனைகளை ஏற்படுத்தியுள்ளன. தமிழ்நாட்டில் நகர நாகரிகமும், எழுத்தறிவும் கி.மு. ஆறாம் நூற்றாண்டளவிலே தொடங்கிற்று என்று கீழடி அகழாய்வு முடிவுகள் அறிவியல் அடிப்படையில் நிறுவியுள்ளன.

★ பொருளை ஆற்றங்கரையில் 3,200 ஆண்டுகளுக்கு முன்னர் வேளாண் பயிர்தொழிலில் நெல்பயிரிடப்பட்டுள்ளது என்பதை சிவகளை அகழாய்வு முடிவு வெளிப்படுத்தியது.

★ அதனைத் தொடர்ந்து கிருஷ்ணகிரி மாவட்டம் மயிலாடும்பாறை அகழாய்வின் மூலம் தமிழ்நாட்டில் இரும்பின் அறிமுகம் 4,200 ஆண்டுகளுக்கு முன்னர் நடைபெற்றது என்ற செய்தியை தமிழ்நாடு சட்டமன்றத்தின் வாயிலாக மாண்புமிகு முதல்வர் அவர்கள் உலகிற்கு அறிவித்தார்கள். இப்போது இரும்பின் காலம் மிகத் துல்லியமாகக் கணிக்கப்பட்டுள்ளது.

தமிழ்நாடு அரசு தொல்லியல் துறையால் இப்போது செய்து வரும் ஆய்வுகளின் மூலமாக கிடைக்கும் சான்றுகளும், அறிவியல் அடிப்படையிலான காலக் கணக்கீடுகளும் இதுவரை நாம் சொல்லி வந்த கருத்துகளை மீளாய்வு செய்யும் வகையில் அமைந்துள்ளன. அதனடிப்படையில் தான் தமிழ்நாட்டில் இரும்பு 5,300 ஆண்டுகளுக்கு முன் அறிமுகமாகி இருக்க வேண்டும் என்று ஆய்வுகள் ஒப்புக் கொண்டுள்ளன.

இரும்பின் அறிமுக காலத்தை நிறுவுவதற்கான ஆய்வில் உலகளவில் தொல்லியல் ஆய்வாளர்கள் தொடர்ந்து ஈடுபட்டு வருகின்றனர். இரும்புத் தொழில்நுட்பம் ஆசியா மைனரில் கி.மு.1000 ஆண்டுவாக்கில் தோன்றியதாகவும் பின்னர் உலகின் பல பகுதிகளுக்கும் பரவியதாகவும் கருதப்பட்டது. இதனை வைத்து ஒவ்வொரு நாடும் ஆய்வு செய்து வருகிறது. தமிழ்நாட்டின் ஆய்வு இதன் காலத்தை 5300 ஆண்டுகளாகக் கணித்துள்ளது.

இதனை கேம்பிரிட்ஜ் பல்கலைக் கழகத்தின் தெற்காசிய தொல்லியல் துறை பேராசிரியர் திபி குமார் ஏற்றுக் கொண்டுள்ளார். “இந்தக் கண்டுபிடிப்பு முக்கியத்துவம் வாய்ந்தது” என்று சொல்லி இருக்கிறார். “கதிரியக்கக் காலக்கணக்குகள் தமிழ்நாட்டு மாதிரிகள் காலத்தால் முந்தியவை என்பதை மெய்ப்பிக்கின்றன” என்று பார்ப்பில் உள்ள பிரென்சு தேசிய அறிவியல் ஆராய்ச்சி மையத்தின் பேராசிரியர் ஒஸ்மன் போப்போராச்சி கூறியிருக்கிறார்.

இந்திய தொல்லியல் துறையின் முன்னாள் தலைமை இயக்குநர் முனைவர் ராகேஷ் திவாரி, “இந்திய தொல்லியல் துறையில் இது ஒரு திருப்புமுனை. இந்தக் காலக்கணக்குகள் இந்தியாவிலும் உலகெங்கிலும் இரும்புத் தொழில் நுட்பத்தின் தொடக்க காலத்தை நிறுவுகின்றன” என்று சொல்லி இருக்கிறார். இப்படி உலகம் ஒப்புக் கொண்டு உண்மையைத்தான் நாட்டுக்கு அறிவித்துள்ளார் மாண்புமிகு முதலமைச்சர் அவர்கள்.

‘முதலில் தோன்றியது குரங்கு என்றால், அதுவும் தமிழ் குரங்காகத் தான் இருக்கும்’ என்று சிலர் இங்கே கிண்டலடிப்பார்கள். அவர்களது வாங்கு இரும்புப் பூட்டு போட வைத்திருக்கிறது இரும்பின் ஆய்வு.



76வது குடியரசு தினவிழா - டெல்லியில் கோலாகலம்!

தேசியக்கொடியை குடியரசுத் தலைவர் முர்மு ஏற்றி வைத்தார்!

பல்வேறு மாநிலங்களின் கலாச்சாரம் - பாரம்பரியத்தை பறைசாற்றும் வகையில் அலங்கார ஊர்திகள் அணிவகுப்பு!

புதுடெல்லி, ஜன. 27 - 76வது குடியரசு தினத்தை யொட்டி, டெல்லியில் குடியரசுத் தலைவர் திரவுபதி முர்மு தேசியக்கொடியை ஏற்றி, முப்படை யினரின் அணிவகுப்பை ஏற்றார். விமானப்படையின் கண்கவர் வான் சாகச நிகழ்ச்சிகளை அனைவரும் வியப்புடன் கண்டுகொண்டனர்.

நாட்டின் 76வது குடியரசு தினவிழா டெல்லியில் கோலாகலமாக நடைபெற்றது. குடியரசுத் தலைவர் மாளிகையில் இருந்து பாரம்பரியமுறைப்படி அழைத்து வரப்பட்ட குடியரசுத் தலைவர் திரவுபதி முர்மு தேசியக்கொடியை ஏற்றி, முப்படை யினரின் அணிவகுப்பை ஏற்றார். விமானப்படையின் கண்கவர் வான் சாகச நிகழ்ச்சிகளை அனைவரும் வியப்புடன் கண்டுகொண்டனர்.

தொடர்ந்து, பல்வேறு மாநிலங்களின் கலாச்சாரம், பாரம்பரியத்தை பறைசாற்றும் வகையில் அலங்கார ஊர்திகள் அணிவகுப்பு நடைபெற்றது. மாநில மற்றும் யூனியன் பிரதேசங்களின் 16 அலங்கார ஊர்திகள் இடம் பெற்றன. இஸ்ரோ, தேர்தல் ஆணையம், கப்பல் போக்குவரத்து துறை, வெளியுறவுத் துறை, கலாச்சாரத்துறை உள்ளிட்ட 9 ஒன்றிய அரசு துறை ஊர்திகளின் அணிவகுப்பும் நடைபெற்றது.

குடியரசு தின விழாவின் நிறைவாக, அனைவரையும் வியக்க வைக்கும் வகையில் முப்படைகளின் சாகச நிகழ்ச்சிகள் நடைபெற்றது. ராணுவ வீரர்களைக் கருகி இருக்கிற வாக்களத்தில் சாகச நிகழ்ச்சிகளில் ஈடுபட்டு அசத்தினர். தொடர்ந்து, விமானப்படை சார்பில் கண்கவர் வான் சாகச நிகழ்ச்சிகள் நடைபெற்றன. அணிவகுப்பில் 51 விமானப்படை விமானங்கள் சாகச கண்காட்சியில் பங்கேற்றன. 2 ரஃபேல் விமானங்கள், சுகோய் விமானங்கள் உட்பட 29 பைட்டர் விமானங்கள் இடம் பெற்றன. 8 ராணுவ பயணிகள் விமானங்கள், 13 நவீன ஹெலிகாப்டர்களும் பங்கேற்றன.

பத்மபூஷன் - பத்மஸ்ரீ விருதுகளுக்குத் தேர்வாகியுள்ள

தமிழ்நாட்டைச் சேர்ந்தவர்களுக்கு முதல்வர் மு.க.ஸ்டாலின் வாழ்த்து!

சென்னை, ஜன. 27 - தமிழ்நாடு முதலமைச்சர் மு.க.ஸ்டாலின் அவர்களின் சமூக வலைத்தளப் பதிவு வருமாறு:-

தமிழ்நாட்டில் இருந்து ஒன்றிய அரசின் பத்ம பூஷன் விருதுக்குத் தேர்வாகியுள்ள நபர்கள்

புத்தன், ஆர்.ஜி.சந்திரமோகன், ராதாகிருஷ்ணன் தேவ சேனாபதி, சீனி விஸ்வநாதன், வேலு ஆசான் ஆகியோருக்கும் எனது நெஞ்சார்ந்த பாராட்டுகளை உரித்தாக்கிக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தெரிவித்துள்ளார்.

விழுப்புரம் மாவட்டத்திற்கு இன்று முதல்வர் வருகை!

விழுப்புரம் தெற்கு மாவட்டத்தில் சிறப்பான வரவேற்பு!

மாவட்டப் பொறுப்பாளர் பொன். கௌதமசிகாமணி அறிக்கை!

விழுப்புரம், ஜன. 27 - விழுப்புரம் மாவட்டத்திற்கு வருகை தரும் முதல்வர் மு.க. ஸ்டாலின் அவர்களுக்கு சிறப்பான வரவேற்பு அளிக்கப்படுகிறது. இது குறித்து விழுப்புரம் தெற்கு) மாவட்ட தி.மு.க. பொறுப்பாளர் டாக்டர் பொன்.கௌதம சிகாமணி அறிக்கை வருமாறு:-

தமிழ்நாடு முதலமைச்சர், கழகத் தலைவர் தளபதி

பதியார் அவர்கள் கழக முன்னோடி பெரியவர் ஏ.கோவிந்தசாமி அவர்களின் மணிமண்டபத்தை யும், இட ஒதுக்கீடு போராட்டத்தில் உயிரிழந்த போராளிகளின் நினைவு மண்டபத்தையும் திறந்து வைத்து அரசு சார்பிலான நல உதவித் திட்டங்களை வழங்கவும் விழுப்புரத்திற்கு இன்று (27.01.2025-திங்கட்கிழமை) இரவு 8 மணிக்கு வருகை தர உள்ளார்.



நாளை (28.01.2025 - செவ்வாய்க் கிழமை) காலை 8.30 மணிக்கு அரசு நிகழ்ச்சிகளில் கலந்து கொள்ள உள்ள முதலமைச்சர் அவர்களுக்கு

கழக துணை பொதுச் செயலாளர் வனத்துறை அமைச்சர் முனைவர் க.பொன்முடி தலைமை யில் விழுப்புரம் மாவட்ட ஆட்சியரக வளாக வாயில் இருந்து விழா நடைபெறும் ஜானகிபுரம் புற வழிச்சாலை வரை வரவேற்பு அளிக்க இருப்பதால் சட்டமன்ற உறுப்பினர்கள், மாநில மாவட்ட ஒன்றிய நகர பேரூர் கிளைக் கழக நிர்வாகிகள், துள்ளார்.

இவ்வாறு அவர் அறிக்கையில் தெரிவித்துள்ளார்.

தஞ்சையில் வீரவணக்க நாள் பொதுக்கூட்டம்!

தஞ்சை, ஜன. 27 - தஞ்சை மத்திய மாவட்ட தி.மு.க. மாணவர் அணி சார்பில் நடைபெற்ற மொழிப்போர்த் தியாகிகள் வீரவணக்க நாள் பொதுக்கூட்டத்தில் மாவட்டக் கழகச் செயலாளர் துரை.சந்திரசேகரன், தலைமைக் கழகப் பேச்சாளர்கள் சிவ.ஜெயராஜ், விசர் க.தமிழரசன் ஆகியோர் சிறப்புரை யாற்றினார்கள்.

இக்கூட்டத்தில் ச.முரசொலி எம்.பி., தலைமைச் செயற்குழு உறுப்பினர்கள் தி.கே.ஜி.நிலமேகம் எம். எஸ்.ஏ., தி.செல்வம், கே.டி.மகேஷ் கிருஷ்ணசாமி, மாநகர் செயலாளர் சண்.இராஜநாதன், துணை மேயர் அஞ்சகம் பூபதி, மாணவர் அணி நிர்வாகிகள் ஆசாத் மகேந்திரன், எஸ். சதீஸ்குமார், உதயநிதி மாசி, இரா. திருமுருகன், ஜெ.விக்கனேஷ், பிரஜாப் பிரியா உள்ளிட்ட மாநில, மாவட்டக் கழக நிர்வாகிகள், ஒன்றிய, பகுதி மற்றும் பேரூர் செயலாளர்கள், சார்பு அணியின் நிர்வாகிகள் மற்றும் கழக முன்னோடிகள் கலந்து கொண்டனர்.



தஞ்சை வடக்கு மாவட்ட மாணவர் அணி சார்பில் கும்பகோணத்தில் மொழிப்போர்த் தியாகிகள் வீரவணக்க நாள் பொதுக்கூட்டத்தில் கழக அமைப்புச் செயலாளர் ஆர்.எஸ்.பாரதி, மாநில சட்டத்துறை இணைச் செயலாளர் ஆர்யா வெற்றிகொண்டான் ஆகியோர் சிறப்புரையாற்றினர். உடன் மாவட்டச் செயலாளர் சு.கல்யாணசுந்தரம் எம்.பி., முன்னாள் நாடாளுமன்ற உறுப்பினர் செ.இராமலிங்கம், சாக்கோடை. க.அன்பழகன் எம்.எஸ்.ஏ., மாநகர் செயலாளர் சு.பதிமுகுகன், மாவட்ட மாணவர் அணி நிர்வாகிகள் க.செந்தில்குமார், ஆர்.பிரஜேஷ், க.வினோத்குமார், எஸ்.ஆர்யா, சென.தேவராஜன், எஸ்.ஆர்.கௌதமன் உள்ளிட்ட பலர் கலந்து கொண்டனர்.